

जुलाई 2024 समाचार पत्र

मानव मंदिर मिशन ट्रस्ट



जय जिनेन्द्र, ओम् अर्हम्
प्रिय शुभचिंतकों!

हम मानव मंदिर मिशन के समाज सेवा के प्रयासों के प्रति आपके समर्थन और उदारता के लिए अपना आभार व्यक्त करते हैं। आपकी सहायता के माध्यम से हमने मानवता की सेवा और आध्यात्मिक कल्याण को बढ़ावा देने के कार्य में अद्वितीय प्रगति की है। आपके योगदान ने हमें उन लोगों के जीवन में वास्तविकता में अंतर लाने की संभावना को साकार किया है जो अभाव में हैं। हमारे मिशन की सफलता के पीछे आप सभी हमारे प्रेरणास्त्रोत हैं। इस समाचार पत्र के माध्यम से हम आपको अपने सेवा प्रकल्पों की जानकारी प्रदान कर रहे हैं।

पूज्य गुरुदेव जी का स्वास्थ्य समाचार और आशीर्वाद



पूज्य गुरुदेव जी का स्वास्थ्य स्थिर है और इस समाचार पत्र के मध्यम से वो आपको गुरु पूर्णिमा के अवसर पर अपना आशीर्वाद और शुभकामनायें प्रदान कर रहे हैं।

हमारी विभिन्न गतिविधियां

माननीय गृह मंत्री श्री अमित शाह जी से मानव मंदिर मिशन ट्रस्ट के प्रतिनिधि मंडल ने भेंट की



महान तपस्वी संत व मानव मंदिर मिशन के संस्थापक-अध्यक्ष, आचार्य श्री रूपचंद्र जी महाराज के शिष्य मंडल ने राष्ट्र के माननीय गृहमंत्री श्रीमान अमित शाह जी से सौजन्य भेंट की। प्रतिनिधिमंडल में साध्वी कनकलता जी महाराज, साध्वी समताश्री महाराज, अरुण योगी जी, श्री सुभाष तिवारी जी और श्री चेतन मनुभाई सांघवी उपस्थित रहे। शिष्य मंडल ने माननीय गृहमंत्री जी से देश के सार्वत्रिक कल्याण की भावना साझा की और मानव मानव मंदिर मिशन के प्रकल्पों पर गृहमंत्री जी का ध्यानाकर्षण किया। भारत की आंतरिक सुरक्षा को अभेद्य, राष्ट्र को अखंड व समर्थ बनाए रखने के लिए माननीय गृहमंत्री जी के अथक प्रयासों के लिए शिष्य मंडल ने उन्हें महाराजश्री के आशीष स्वरूप अंगवस्त्र व णमोकार महामंत्र-विग्रह प्रदान कर विभूषित किया।

मानव मंदिर मिशन ट्रस्ट के प्रतिनिधि मंडल का संसद भवन दौरा

मानव मंदिर मिशन के एक प्रतिनिधि मंडल ने भारतीय संसद का दौरा किया, जहाँ उन्हें 'रामायण' के प्रसिद्ध अभिनेता और अब सांसद श्री अरुण गोविल जी और सांसद बाँसुरी स्वराज जी से मिलने का अवसर मिला। यह दौरा निश्चित रूप से एक प्रेरणादायक और महत्वपूर्ण रहा। प्रतिनिधि मंडल में साध्वी कनकलता जी महाराज, साध्वी समताश्री महाराज, अरुण योगी जी, श्री सुभाष तिवारी जी और श्री चेतन मनुभाई सांघवी उपस्थित रहे।





Vibrant 78th Independence Day Celebrations at Manav Mandir Gurukul (Uttarakhand)

HAPPY Independence DAY

पूज्य स्वामी नलिनानन्द जी महाराज से भेंट

अंतर्राष्ट्रीय स्तर के प्रसिद्ध कथा वाचक पूज्य स्वामी नलिनानन्द जी महाराज से श्री अरुण योगी जी ने भेंट की। इस अवसर पर दोनों के बीच आध्यात्मिक विषयों पर विस्तृत चर्चा हुई, जिसमें धर्म, संस्कृति, और समाज के विभिन्न पहलुओं पर विचार-विमर्श किया गया। यह मुलाकात निश्चित रूप से ज्ञानवर्धक और प्रेरणादायक रही।



श्री अरुण योगी जी और डा. अरुण प्रकाश जी के साथ प्रीत विहार सत्संग मण्डल के सदस्य



परमपद प्राप्त महासती मंजुलाश्री जी महाराज के पावन जन्मदिवस के अवसर पर मानव मंदिर गुरुकुल एवं आचार्यश्री रूपचन्द्र अनलाइन/नियमित शिक्षण प्रकल्प के छात्रों को पाठ्यसामग्री एवं बैग का वितरण

परमपद प्राप्त महासती मंजुलाश्री जी महाराज के पावन जन्मदिवस के अवसर पर मानव मंदिर गुरुकुल एवं आचार्यश्री रूपचन्द्र अनलाइन/नियमित शिक्षण प्रकल्प के छात्रों को पाठ्यसामग्री एवं बैग का वितरण किया गया। इस कार्यक्रम का प्रारंभ पूज्य गुरुदेव आचार्यश्री रूपचन्द्र जी महाराज के द्वारा मंगल पाठ से हुआ और पूज्य गुरुदेव जी ने बताया की गुरुकुल की शुरुआत माँ जी ने की थी तथा उन्हें बच्चों से बहुत प्रेम था। वे बच्चों की शिक्षा के प्रति बहुत सजग थीं। इस पावन अवसर पर सभी साध्वी माताओं ने माँ जी के द्वारा शिक्षा के प्रति किए गए कार्यों पर प्रकाश डाला। इस अवसर पर, 4 साल की उम्र में संस्था में आए डा. गौरव जैन ने बहुत ही भावनात्मक तरीके से बताया की माँ जी बच्चों के प्रति कितना प्रेम रखती थीं और हम सब उन्हीं की देख-रेख में शिक्षित और बड़े हुए हैं। कार्यक्रम का संचालन श्री अरुण योगी जी के द्वारा किया गया। योगी जी ने बताया की माँ जी ने केवल दिन में एक समय दुग्ध का आहार लेकर 60000 किलोमीटर की पद यात्रा की। उनका पूरा जीवन शिक्षा और समाज सेवा के प्रति समर्पित था।





इस अवसर पर आचार्यश्री रूपचन्द्र अनलाइन/नियमित शिक्षण प्रकल्प के इंचार्ज श्री दिनेश जोशी जी ने अपने विचार व्यक्त करते हुए कहा कि इस प्रकल्प के माध्यम से बहुत से बच्चों को पहली बार स्कूल जाने का और पढ़ने का अवसर प्राप्त हुआ है जिसके लिए हम पूज्य गुरुदेव आचार्यश्री रूपचन्द्र जी महाराज, सभी साध्वी माताओं और श्री योगी जी को धन्यवाद करते हैं। पाठ्यसामग्री एवं बैग का वितरण के बाद सभी बच्चों को प्रसाद ग्रहण कराया गया। पाठ्यसामग्री एवं बैग पाकर बच्चे बहुत ही उत्साहित और प्रसन्न दिखे। इस कार्यक्रम के अवसर पर श्री हरीनाथ तिवारी जी, वेदान्त दुबे जी, मनीष जैन जी, नवीन जैन जी, पंकज, आकाश और गुरुकुल के सभी छात्रों सहित मानव मंदिर मिशन का समस्त स्टाफ उपस्थित रहा।

मानव मंदिर मिशन ट्रस्ट के अधीन संचालित आचार्य श्री रूपचन्द्र वर्चुअल शिक्षण प्रकल्प, मुनिरका, नई दिल्ली पाठशाला की छात्रा कॉमनवेल्थ गेम में जूडो में गोल्ड मेडल जीता

मानव मंदिर मिशन ट्रस्ट के अधीन संचालित आचार्यश्री रूपचंद्र वर्चुअल शिक्षण प्रकल्प, मुनिरका, नई दिल्ली पाठशाला की छात्रा, भारत की उभरती हुई स्टार कॉमनवेल्थ में जूडो गोल्ड मेडल जीतने वाली, गोल्डमेडलिस्ट सुश्री हिमांशी टोकस ने देश का नाम रोशन किया है। हिमांशी टोकस ने पूज्य गुरुदेव आचार्यश्री रूपचन्द्र जी महाराज के शिष्य अंतरराष्ट्रीय योगगुरु श्री अरुण योगी जी से आशीर्वाद प्राप्त किया।



Himanshi
TOKAS

India

| Date of Birth | Age | Gender | Weight | Height |
|---------------|-----|--------|--------|--------|
| 24 March 2005 | 17 | Female | 83kg | 175cm |

Sport
 Judo



गुरु पूर्णिमा के अवसर पर छठ घाट, आईटीओ में यमुना आरती और सांस्कृतिक कार्यक्रम

गुरु पूर्णिमा के पावन अवसर पर, नई दिल्ली के आईटीओ स्थित छठ घाट पर आध्यात्म और संस्कृति का एक अद्भुत संगम देखने को मिला, जब श्रद्धालु यमुना आरती में भाग लेने के लिए एकत्रित हुए। यह कार्यक्रम पवित्र यमुना नदी और आध्यात्मिक गुरुओं के सम्मान में आयोजित किया गया, जिसमें विभिन्न क्षेत्रों से लोग शामिल हुए। यह आयोजन न केवल गुरु और शिष्य के बीच के संबंधों का उत्सव था, बल्कि हमारे प्राकृतिक संसाधनों के संरक्षण और सम्मान की महत्ता को भी उजागर करता है। यमुना आरती भारतीय संस्कृति में नदियों की पवित्रता की याद दिलाने का एक माध्यम है। कार्यक्रम का समापन प्रसाद वितरण के साथ हुआ।



मानव मंदिर गुरुकुल की छात्रा दिव्या ने गाजियाबाद में आयोजित तीज महोत्सव में अपनी प्रस्तुति दी

गाज़ियाबाद में आयोजित तीज महोत्सव में दिव्या का गायन मानव मंदिर गुरुकुल के लिए गर्व का क्षण रहा। तीज सांस्कृतिक रूप से एक बहुत ही समृद्ध त्योहार है, और इसमें भाग लेना उसके लिए एक शानदार अनुभव रहा।



गुरुकुल के बच्चों का विद्यालय स्तर की खो-खो प्रतियोगिता में प्रभावशाली प्रदर्शन



हमारे लिए यह बताते हुए अत्यंत हर्ष और गर्व हो रहा है कि हमारे गुरुकुल के बच्चे न केवल शैक्षणिक क्षेत्र में, बल्कि खेलों में भी अपनी प्रतिभा का लोहा मनवा रहे हैं। हमारे छात्रों ने हर क्षेत्र में अपनी कड़ी मेहनत और समर्पण का प्रदर्शन किया है। विशेष रूप से, हमारी छात्राओं की एक टीम—पिंकी, रानी और वीरवती, जो सरस्वती बाल मंदिर में शिक्षा ग्रहण कर रही हैं, ने विद्यालय स्तर की खो-खो प्रतियोगिता में समर्पण और अनुशासन का परिचय देते हुए प्रभावशाली द्वितीय स्थान प्राप्त किया है। यह उपलब्धि न केवल उनकी मेहनत का परिणाम है, बल्कि हमारे गुरुकुल की शिक्षा प्रणाली का भी प्रतिबिंब है, जो बच्चों के सर्वांगीण विकास पर जोर देती है।




Manav Mandir Mission Trust

• Date of Foundation : 6 December 1981, Jaipur • Statutory Foundation : 3 November 1989, Ludhiana, Regn No. - 6467



Founder Trustee and Chairman

Pujya Gurudev Acharya Shrer Roopchandraj Maharaj



Manav Mandir Mission Trust, a non-profitable public charitable trust registered under the Indian Trust Act, Section (42), was established on 3rd November, 1989 by H.H. Acharya Shri Roop Chandra Ji Maharaj.

Get In Touch With Us
Regd. Office: KH-57, Ring Road,
Sarai Kale Khan, New Delhi 110013
[+91-9643990099](tel:+91-9643990099)
contact@manavmandirmission.org